

ఓం

గురుర్బ్రహ్మ గురుర్విష్ణుః గురుర్దేవో మహేశ్వరః ।

గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రియః కాంతాయ కళ్యాణనిధయే నిధయేర్థినామ్ ।

శ్రీ వేంకటనివాసాయ శ్రీనివాసాయ మంగళమ్ ॥

### అథ సంకల్పః

భగవతః, సప్తగిరీశ్వరస్య, పద్మావతీ సమేతస్య, శ్రీవేంకటేశ్వర స్వామినః, కృపయా, అధునా, సర్వత్ర, జగతి ప్రసరతః, జనానాం, ప్రాణాపాయకరస్య, కరోనా నామకస్య, రోగవిశేషస్య, నివారణార్థం, సర్వేషాం, శీఘ్రమేవ, సుస్థిరారోగ్యసిద్ధ్యర్థం, అపి చ, ఏతద్వ్యాధి ప్రభావేణ, ప్రపంచే, సంజాత, సంజనిష్యమాణ, సకల, సామాజిక, ఆర్థిక, సమస్యానివృత్తి ద్వారా, సకల సంపదభివృద్ధ్యర్థం, అస్మిన్ సంకట సమయే, కరోనా వ్యాధి వినాశనార్థం, వివిధ రూపేణ సమాజసేవాం కుర్వతాం, సర్వేషాం అధికారిణాం, స్వయం సేవకానాం, పణ్డితానాం, అర్చకానాం, పురోహితానాం, పౌరాణాం చ, సర్వతోభద్రరక్షా సిద్ధ్యర్థం, సర్వేషాం ఆస్తికజనానాం ఐకమత్యసిద్ధ్యర్థం, సర్వేషాం గోరక్షణే, గోసేవనే చ శ్రద్ధాతిశయసిద్ధ్యర్థం, అస్మిన్ సందర్భే, ఉపయుజ్యమానానాం, ఓషధీనాం, వీర్యవత్తా సిద్ధ్యర్థం, ఏవమేవ, కరోనా వ్యాధినిర్మూలన విషయే, సర్వేషాం నాగరకాణాం, సముచిత, సామాజిక, స్పృహ సిద్ధి ద్వారా, అతి శీఘ్రమేవ, కరోనావ్యాధి నిర్మూలనార్థం, సర్వవిధక్రిమిపరంపరాణాం, మూలభూతస్య, విషూచికా మహామారీ క్రిమేః, వినాశనార్థం, సర్వవిధదృష్టాదృష్ట, సూక్ష్మక్రిమిప్రతినిధిభూత, విషూచికాక్రిమి నివారకస్య, సృష్ట్యాదౌ, బ్రహ్మదేవేన ఉపదిష్టస్య, శ్రీమద్యోగవాసిష్ఠే, వాల్మీకీయే, ఉత్పత్తిప్రకరణాంతర్గతస్య, విషూచికా మహామారీ నివారకస్య, మహామంత్రస్య పారాయణం, శ్రీ ధన్వంతరీ మహామంత్రపారాయణం తథా లక్ష్మీహృదయస్తోత్రం, మాంగళ్యవివృద్ధి-స్తోత్రపారాయణం చ అన్యోన్య సహాయేన, యథాశక్తి కరిష్యామహే.

అథ శ్రీ వాసిష్ఠ మహా రామాయణే వాల్మీకీయే ఉత్పత్తిప్రకరణే ఏకోన సప్తతితమస్కంధః

శ్రీ వసిష్ఠ ఉవాచ

అథ వర్షసహస్రేణ తాం పితామహ ఆయయౌ ।

దారుణం హి తపస్సిద్ధ్యై విషాగ్నిరపి శీతలః ॥ 1 ॥

మనసైవ ప్రణమ్యైనం సా తదైవ స్థితా సతీ ।

కో వరః క్షుచ్ఛమామూలమ్ ఇతి చింతాన్వితాభవత్ ॥ 2 ॥

ఆస్మృతం ప్రార్థయిష్యేజహం వరమేకమిమం విభుం ।

అనాయసీ చాయసీ చ స్యామహం జీవసూచికా ॥ 3 ॥

అసోక్త్యా ద్వివిధా సూచిః భూత్వాఽలక్ష్యా విశామ్యహం ।  
ప్రాణినాం సహ సర్వేషాం హృదయం సురభిర్యథా ॥ 4 ॥

యథాభిమతమేతేన గ్రసేయం సకలం జగత్ ।  
క్రమేణ క్షుద్విినాశాయ క్షుద్విినాశః పరం సుఖమ్ ॥ 5 ॥  
ఇతి సంచింతయంతీం తాం ఉవాచ కమలాలయః ।  
అన్యాయాశ్చ తథా దృష్ట్వా స్తనితాభ్రవోపమమ్ ॥ 6 ॥

### బ్రహ్మోవాచ

పుత్ర కర్కటికే రక్షః కులశైలాభ్రమాలికే ।  
ఉత్తిష్ఠ త్వం తు తుష్టోఽస్మి గృహాణాభిమతం వరం ॥ 7 ॥

### కర్కట్యువాచ

భగవన్ భూతభవ్యేశ స్యామహం జీవసూచికా ।  
అనాయసీ చాయసీ చ విధేర్పయసి చేద్వరం ॥ 8 ॥

### శ్రీ వసిష్ఠ ఉవాచ

ఏవమస్త్వితి తాముక్త్వా పునరాహ పితామహః ।  
సూచికా సోపసర్గా త్వం భవిష్యసి విషూచికా ॥ 9 ॥  
సూక్ష్మయా మాయయా సర్వలోకహింసాం కరిష్యసి ।  
దుర్భోజనా దురారంభా మూర్ఖా దుఃస్థితయశ్చ యే ॥ 10 ॥  
దుర్దేశవాసినో దుష్టాః తేషాం హింసాం కరిష్యసి ।  
ప్రవిశ్యాఽఽహృదయం ప్రాణైః పద్మప్రీహోది బాధనాత్ ॥ 11 ॥

వాతలేఖాత్మికా వ్యాధిః భవిష్యసి విషూచికా ।  
సగుణం విగుణం చైవ జనమాసాదయిష్యసి ॥ 12 ॥

గుణాన్వితచికిత్సార్థం మంత్రోఽయం తు మయోచ్యతే ।

### బ్రహ్మో వాచ

హిమాద్రేః ఉత్తరే పార్శ్వే కర్కటి నామ రాక్షసీ ॥ 13 ॥  
విషూచికాభిధానా సా నామ్నాప్యన్యాయ బాధికా ।

తస్యా మంత్రః ।

ఓం హ్రీం హ్రోం రీం రాం విష్ణు శక్తయే నమః

ఓం నమో భగవతి విష్ణుశక్తిమ్ ఏనాం ఓం హర హర, నయ నయ, పచ పచ, మథ మథ, ఉత్పాదయ ఉత్పాదయ,  
దూరే కురు స్వాహా. హిమవంతం గచ్ఛ, జీవ సః సః సః చంద్రమండల గతోఽసి స్వాహా ।

ఇతి మంత్రీ మహామంత్రం న్యస్య వామకరోదరే ।

మార్జయే దాతురాకారం తేన హస్తేన సంయుతః ॥ 14 ॥

హిమశైలాభిముఖ్యేన విద్రుతాం తాం విచింతయేత్ ।

కర్కటీం కర్కశాక్రందాం మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే రసాయన హృదిస్థితం ।

అజరామరణం యుక్తం ముక్తం సర్వాధి విభ్రమైః ॥ 16 ॥

సాధకో హి శుచిర్భూత్వా స్వాచాంతః సుసమాహితః

క్రమేణానేన సకలాం ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత సిద్ధమంత్రః, గతః, ఉపగతశక్రవంద్యమానః, నిజపురం, అక్షయం,  
ఆయం, ఉజ్జ్వల శ్రీః ।

**ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే విషూచికామంత్రకథనం నామ ఏకోనసప్తతితమస్కంధః**

### అథ ధన్వంతరీ ధ్యానమ్

అమృతానంత గోవింద విష్ణో నారాయణామృత ।

రోగాన్మే నాశయాశేషాన్ ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం బలం తేజో ధియం శ్రియం ।

స్వభక్తేభ్యః అనుగృహ్లాంతం వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం భక్త్యా నిత్యం పఠన్తి యే ।

అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ ధన్వంతరయే అమృతకలశ హస్తాయ వజ్రజలౌకహస్తాయ సర్వామయ  
వినాశనాయ త్రైలోక్యనాథాయ మహావిష్ణవే స్వాహా.

ఓం వాసుదేవాయ విద్మహే సుధాహస్తాయ ధీమహి

తన్నో ధన్వంతరిః ప్రచోదయాత్

అథ విష్ణుపంజరస్తోత్రమ్

వాసనాద్వాసుదేవస్య వాసితం భువనత్రయం |

సర్వభూతనివాసోఽసి వాసుదేవ నమోస్తుతే ||

పరం పరస్మాత్ప్రకృతేః అనాదిమేకం నివిష్టం బహుధా గుహాయామ్ |

సర్వాలయం సర్వచరాచరస్థం నమామి విష్ణుం జగదేకనాథమ్ || 1 ||

వాసనాద్వాసుదేవస్య వాసితం భువనత్రయం |

సర్వభూతనివాసోఽసి వాసుదేవ నమోస్తుతే ||

ఓం విష్ణుపంజరకం దివ్యం సర్వదుష్టనివారణమ్ |

ఉగ్రతేజో మహావీర్యం సర్వశత్రునికృంతనమ్ || 2 ||

వాసనాద్వాసుదేవస్య వాసితం భువనత్రయం |

సర్వభూతనివాసోఽసి వాసుదేవ నమోస్తుతే ||

త్రిపురం దహమానస్య హరస్య బ్రహ్మణోదితమ్ |

తదహం సంప్రవక్ష్యామి ఆత్మరక్షాకరం నృణామ్ || 3 ||

వాసనాద్వాసుదేవస్య వాసితం భువనత్రయం |

సర్వభూతనివాసోఽసి వాసుదేవ నమోస్తుతే ||

పాదౌ రక్షతు గోవిందో జంఘే చైవ త్రివిక్రమః |

ఊరూ మే కేశవః పాతు కటిం చైవ జనార్దనః || 4 ||

వాసనాద్వాసుదేవస్య వాసితం భువనత్రయం |

సర్వభూతనివాసోఽసి వాసుదేవ నమోస్తుతే ||

నాభిం చైవాచ్యుతః పాతు గుహ్యం చావతు వామనః |

ఉదరం పద్మనాభశ్చ పృష్ఠం చావతు మాధవః || 5 ||

వాసనాద్వాసుదేవస్య వాసితం భువనత్రయం |

సర్వభూతనివాసోఽసి వాసుదేవ నమోస్తుతే ||

వామపార్శ్వం తథా విష్ణుః దక్షిణం మధుసూదనః |

బాహూ వై వాసుదేవశ్చ హృది దామోదరః తథా || 6 ||

వాసనాద్వాసుదేవస్య వాసితం భువనత్రయం ।

సర్వభూతనివాసోఽసి వాసుదేవ నమోస్తుతే ॥

కంఠం రక్షతు వారాహః కృష్ణశ్చ ముఖమండలమ్ ।

మాధవః కర్ణమూలే తు హృషీకేశశ్చ నాసికే ॥ 7 ॥

వాసనాద్వాసుదేవస్య వాసితం భువనత్రయం ।

సర్వభూతనివాసోఽసి వాసుదేవ నమోస్తుతే ॥

నేత్రే నారాయణో రక్షేత్ లలాటం గరుడధ్వజః ।

కపోతా కేశవో రక్షేత్ వైకుంఠః సర్వతోదిశమ్ ॥ 8 ॥

వాసనాద్వాసుదేవస్య వాసితం భువనత్రయం ।

సర్వభూతనివాసోఽసి వాసుదేవ నమోస్తుతే ॥

శ్రీవత్సాంకశ్చ సర్వేషామ్ అంగానాం రక్షకో భవేత్ ।

పూర్వస్యాం పుణ్డరీకాక్ష ఆగ్నేయ్యాం శ్రీధరస్తథా ॥ 9 ॥

వాసనాద్వాసుదేవస్య వాసితం భువనత్రయం ।

సర్వభూతనివాసోఽసి వాసుదేవ నమోస్తుతే ॥

దక్షిణే నారసింహశ్చ నైర్వత్యాం మాధవోఽవతు ।

పురుషోత్తమో మే వారుణ్యాం వాయవ్యాం చ జనార్దనః ॥ 10 ॥

వాసనాద్వాసుదేవస్య వాసితం భువనత్రయం ।

సర్వభూతనివాసోఽసి వాసుదేవ నమోస్తుతే ॥

గదాధరస్తు కౌబేర్యామ్ ఈశాన్యాం పాతు కేశవః ।

ఆకాశే చ గదా పాతు పాతాళే చ సుదర్శనమ్ ॥ 11 ॥

వాసనాద్వాసుదేవస్య వాసితం భువనత్రయం ।

సర్వభూతనివాసోఽసి వాసుదేవ నమోస్తుతే ॥

సన్నద్ధః సర్వగాత్రేషు ప్రవిష్టో విష్ణుపంజరః ।

విష్ణుపంజరవిష్టోఽహం విచరామి మహీతలే ॥ 12 ॥

వాసనాద్వాసుదేవస్య వాసితం భువనత్రయం ।

సర్వభూతనివాసోఽసి వాసుదేవ నమోస్తుతే ॥

రాజద్వారే పథే ఘోరే సంగ్రామే శత్రుసంకటే ।

నదీషు చ రణే చైవ చోరవ్యాఘ్రభయేషు చ ॥ 13 ॥

వాసనాద్వాసుదేవస్య వాసితం భువనత్రయం ।

సర్వభూతనివాసోఽసి వాసుదేవ నమోస్తుతే ॥

డాకినీప్రీతభూతేషు భయం తస్య న జాయతే ।

రక్ష రక్ష మహాదేవ రక్ష రక్ష జనేశ్వర ॥ 14 ॥

వాసనాద్వాసుదేవస్య వాసితం భువనత్రయం ।

సర్వభూతనివాసోఽసి వాసుదేవ నమోస్తుతే ॥

రక్షంతు దేవతాః సర్వే బ్రహ్మవిష్ణుమహేశ్వరాః ।

జలే రక్షతు వారాహః స్థలే రక్షతు మాధవః ॥ 15 ॥

వాసనాద్వాసుదేవస్య వాసితం భువనత్రయం ।

సర్వభూతనివాసోఽసి వాసుదేవ నమోస్తుతే ॥

అటవ్యాం నారసింహశ్చ సర్వతః పాతు కేశవః

దివా రక్షతు మాం సూర్యో రాత్రౌ రక్షతు చంద్రమాః ॥ 16 ॥

వాసనాద్వాసుదేవస్య వాసితం భువనత్రయం ।

సర్వభూతనివాసోఽసి వాసుదేవ నమోస్తుతే ॥

పంథానం దుర్గమం రక్షేత్ సర్వమేవ జనార్దనః ।

రోగవిఘ్నహతశ్చైవ బ్రహ్మహో గురుతల్పగః ॥ 17 ॥

వాసనాద్వాసుదేవస్య వాసితం భువనత్రయం ।

సర్వభూతనివాసోఽసి వాసుదేవ నమోస్తుతే ॥

స్త్రీహత్యా బాలఘాతీ చ సురాపీ వృషలీపతిః ।

ముచ్యతే సర్వపాపేభ్యో యః పఠేన్నాత్ర సంశయః ॥ 18 ॥

వాసనాద్వాసుదేవస్య వాసితం భువనత్రయం ।

సర్వభూతనివాసోఽసి వాసుదేవ నమోస్తుతే ॥

అపుత్రో లభతే పుత్రం ధనార్థీ లభతే ధనమ్ ।

విద్యార్థీ లభతే విద్యాం మోక్షార్థీ లభతే గతిమ్ ॥ 19 ॥

వాసనాద్వాసుదేవస్య వాసితం భువనత్రయం ।

సర్వభూతనివాసోఽసి వాసుదేవ నమోస్తుతే ॥

ఆపదో హరతే నిత్యం విష్ణుస్తోత్రార్థసంపదా ।

యస్త్విదం పఠతే స్తోత్రం విష్ణుపంజరముత్తమమ్ ॥ 20 ॥

వాసనాద్వాసుదేవస్య వాసితం భువనత్రయం ।

సర్వభూతనివాసోఽసి వాసుదేవ నమోస్తుతే ॥

ముచ్యతే సర్వపాపేభ్యో విష్ణులోకం స గచ్ఛతి ।

గోసహస్రఫలం తస్య వాజపేయశతస్య చ ॥ 21 ॥

వాసనాద్వాసుదేవస్య వాసితం భువనత్రయం ।

సర్వభూతనివాసోఽసి వాసుదేవ నమోస్తుతే ॥

అశ్వమేధసహస్రస్య ఫలం ప్రాప్నోతి మానవః ।

సర్వకామం లభేదస్య పఠనాత్ నాత్ర సంశయః ॥ 22 ॥

వాసనాద్వాసుదేవస్య వాసితం భువనత్రయం ।

సర్వభూతనివాసోఽసి వాసుదేవ నమోస్తుతే ॥

జలే విష్ణుః స్థలే విష్ణుః విష్ణుః పర్వతమస్తకే ।

జ్వాలామాలాకులే విష్ణుః సర్వం విష్ణుమయం జగత్ ॥ 23 ॥

**ఇతి విష్ణుపంజరస్తోత్రమ్**

**అథ నవగ్రహప్రార్థన**

ఆరోగ్యం పద్మబంధుః వితరతు నితరాం సంపదం శీతరశ్మిః

భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।

సాభాగ్యం దేవమంత్రీ రిపుభయశమనం భార్గవః శౌర్యమార్కిః  
దీర్ఘాయుః సైంహికేయః విపులతరయశః కేతురాచంద్రతారమ్ ॥  
అరిష్టాని ప్రణశ్యంతు దురితాని భయాని చ ।  
శాంతిరస్తు శుభం మేఽస్తు గ్రహాః కుర్వంతు మంగళమ్ ॥

### క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

### మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।  
శ్రీ వేంకటనివాసాయ శ్రీనివాసాయ మంగళమ్ ॥

★★★